

पुण्यतिथि/शहीद दिवस

राष्ट्र आज महात्मा गांधी की 78वीं पुण्यतिथि और शहीद दिवस पर उन्हें श्रद्धांजलि अर्पित कर रहा है। नई दिल्ली के राजघाट स्थित गांधी समाधि पर सर्वधर्म प्रार्थना का आयोजन किया गया, जहां उपराष्ट्रपति सी. पी. राधाकृष्णन और प्रधानमंत्री नरेंद्र मोदी ने पुष्पांजलि अर्पित की। दूसरी तरफ प्रदेश में राष्ट्रपिता महात्मा गांधी की पुण्यतिथि पर राज्यपाल मंगुभाई पटेल और मुख्यमंत्री डॉ. मोहन यादव ने श्रद्धांजलि अर्पित की। राज्यपाल मंगुभाई पटेल ने गांधी जी के चित्र पर पुष्पांजलि अर्पित कर नमन किया और दो मिनट का मौन रखकर शहीदों को याद किया गया। वहीं मुख्यमंत्री डॉ. मोहन यादव ने कहा कि महात्मा गांधी ने सत्य, अहिंसा और एकता के संदेश से मानवता को सेवा का मार्ग दिखाया।

अमित शाह

गृह मंत्री अमित शाह ने आज असम के डिब्रूगढ़ में करीब 1 हजार 715 करोड़ रुपये की विकास परियोजनाओं का शुभारंभ किया। इस दौरान उन्होंने डिब्रूगढ़ को दूसरे प्रशासनिक केंद्र के रूप में विकसित करने के तहत विधानसभा के दूसरे परिसर और विधायक छात्रावास की आधारशिला रखी। साथ ही आधुनिक बहु-विषयक खेल परिसर के दूसरे चरण और वन्यजीव स्वास्थ्य एवं अनुसंधान केंद्र की आधारशिला भी रखी गई।

महासम्मेलन

मुख्यमंत्री डॉ. मोहन यादव ने आज भोपाल में संविदा अधिकारी और कर्मचारियों के महासम्मेलन में शामिल हुए। यह सम्मेलन संविदा कर्मचारियों की लंबे समय से चली आ रही मांगों को लेकर न्यू दशहरा मैदान में आयोजित किया गया। मुख्यमंत्री डॉ. यादव ने कहा कि सरकार को चलाने और योजनाओं को जमीन पर उतारने में संविदा कर्मचारियों की भूमिका बेहद अहम है। उन्होंने कहा कि हर जनकल्याणकारी योजना में संविदा कर्मचारियों की जरूरत उतनी ही है, जितनी श्रीराम को हनुमान की थी।

आईएफएस मीट

मुख्यमंत्री डॉ. मोहन यादव ने आज भोपाल की आरसीव्हीपी नरोन्हा प्रशासन अकादमी में वानिकी सम्मेलन और आईएफएस मीट-2026 का शुभारंभ किया। इस मौके पर मुख्यमंत्री ने वन विभाग के आईएफएस थीम गीत का विमोचन किया और लाइफ टाइम अचीवमेंट अवार्ड भी प्रदान किया।

शिवराज सिंह चौहान

केंद्रीय कृषि मंत्री शिवराज सिंह चौहान ने आज सीहोर का दौरा किया। उन्होंने सीहोर जिले के शाहगंज में नवनिर्मित सांदीपनी विद्यालय का लोकार्पण किया और अन्य कार्यक्रमों में शामिल हुए।

गुलाब उद्यान

मुख्यमंत्री डॉ. मोहन यादव us भोपाल के शासकीय गुलाब उद्यान में राज्य स्तरीय पुष्प प्रदर्शनी का शुभारंभ fd;kl यह प्रदर्शनी कृषक कल्याण वर्ष 2026 के तहत आयोजित की जा रही है। प्रदेश में फूलों की खेती और उद्यानिकी को बढ़ावा देने के लिए यह पुष्प महोत्सव आयोजित किया गया है। प्रदर्शनी में तरह-तरह के फूल, गमलों के सजावटी पौधे, कैक्टस, बोनसाई और फूलों से बने उत्पाद देखने को मिलेंगे। प्रदेश में करीब 40 हजार किसान फूलों की खेती से जुड़े हैं और सरकार का लक्ष्य किसानों की आमदनी बढ़ाना है।

मौसम

राज्य में मौसम एक बार फिर बदलने वाला है। प्रदेश के कई हिस्सों में फिलहाल घना कोहरा छाया हुआ है। मौसम विभाग के मुताबिक, मजबूत पश्चिमी विक्षोभ के असर से 2 फरवरी तक प्रदेश के ज्यादातर जिलों में बारिश हो सकती है। हिमाचल, उत्तराखंड और जम्मू-कश्मीर में हो रही बर्फबारी का असर भी राज्य के मौसम पर पड़ रहा है। ग्वालियर-चंबल इलाके में ठंडी हवाओं से दिन के तापमान में गिरावट दर्ज की गई है।

कुछ समाचार संक्षेप में:-

- शिवपुरी जिले में दो दिन पहले कई गावों में हुई ओलावृष्टि से फसलों की क्षति होने के बाद सर्वे के निर्देश जिला कलेक्टर ने दिए हैं।
- खण्डवा में भारत के स्वतंत्रता संग्राम शहीदों की स्मृति में सभी शासकीय कार्यालयों में आज 11 बजे मौन धारण के कार्यक्रम आयोजित किए गए। कलेक्ट्रेट सभाकक्ष में भी अधिकारी कर्मचारियों ने मौन धारण कर शहीदों को श्रद्धांजलि दी गई।
- सतना जिले के सरकारी कार्यालयों में राष्ट्रपिता महात्मा गांधी को श्रद्धांजलि अर्पित की गई। इस दौरान दो मिनट का मौन रखकर शहीदों को नमन किया गया।
- छतरपुर पुलिस अधीक्षक के निर्देशन में "समर्थ प्रशिक्षण अभियान" के तहत जिले के पुलिस अधिकारी एवं कर्मचारी हेतु निरंतर प्रशिक्षण कार्यक्रम आयोजित किया जा रहे हैं।
- गुना जिले के उमरी-आरी गांव में समृद्धि केंद्र पर "केंद्र एक, काम अनेक" थीम पर कार्यक्रम का आयोजित किया गया।
